

“మాతేశ్వరి గారి స్మృతి దినాన వినిపించేందుకు విశేష మహావాక్యాలు”

“ఈ దుఃఖ ప్రపంచంలో ఏ విధమైన కోరికలు ఉంచుకోరాదు. సుఖ ప్రపంచంలోకి వెళ్లేందుకు తమ సంస్కారాలను దైవీ సంస్కారాలుగా తయారు చేసుకోవాలి.”

పాట :- ఎవరో మమ్ములను తమవారిగా చేసుకొని బిరునవ్వుతో ఉండడం నేర్పించారు.....

ఒకటి చిరునవ్వుతో ఉండే ప్రపంచం, రెండవది ఏడ్చే ప్రపంచం. ఇప్పుడు ఎక్కడ కూర్చున్నాడు? ఏడుపు ప్రపంచ అంతిమం మరియు చిరునవ్వుతో ఉండే ప్రపంచం లేక సుఖ ప్రపంచం యొక్క అంటు ఇప్పుడు కట్టబడుతున్నది. మనం సంగమ యుగంలో ఉన్నాము. కానీ ఇప్పుడు ఆ సుఖ ప్రపంచం కొరకు పురుషార్థం చేస్తున్నాము. కావున మన అటెన్షన్ అంతా దాని పైనే ఉంది. ఇప్పుడు ఈ ఏడ్చే ప్రపంచం లేక దుఃఖ ప్రపంచంలో ధన సంపదల గురించి, పదవుల గురించి, పేరు ప్రతిష్ఠల గురించి, ఏ విషయం గురించి గానీ ఎటువంటి కోరిక ఉంచుకోరాదు. ఎందుకంటే ఇప్పుడైతే అన్నింటిలో, ధన సంపదలో కూడా ఏడుపే ఉంది అనడా దుఃఖమే ఉంది. ఈ ప్రపంచానికి చెందిన ఏ ప్రాప్తి అయినా దేనినైతే ప్రాప్తిగా లెక్కిస్తారో, అందులో ఇప్పుడు ఎలాంటి సుఖమూ మిగిలిలేదు. అందువలన నేను ఏదైతే చిరునవ్వుతో ఉండే అనగా సుఖ ప్రపంచాన్ని తయారు చేస్తున్నానో అందులోకి వెళ్లేందుకు తమ సంస్కారాలను ఆ విధంగా తయారు చేసుకోండి అని తండ్రి అంటారు. చూడండి - చిత్రకారుడు కూడా దేవతల ముఖాన్ని చాలా మంచి చిరునవ్వుతో కూడినదిగా తయారు చేస్తాడు. వారి ముఖంలో దివ్యత, పవిత్రత మొదలైన దివ్య గుణాలను చూపిస్తారు. కావున ఇప్పుడు మనము అవే సంస్కారాలను తయారు చేసుకుంటున్నాము లేక ధారణ చేస్తున్నాము. అక్కడ ఎటువంటి దుఃఖ చిహ్నాలే ఉండవు. అక్కడ ఎప్పుడూ ఏడ్వడం జరగదు. అందువలన తండ్రి చెప్తున్నారు - ఇంతవరకు చాలా ఏడ్వారు, చాలా దుఃఖాన్ని పొందారు అనగా దుఃఖ ప్రపంచంలో అనేక జన్మలు అనుభవించారు. ఇప్పుడు ఆ రాత్రి పూర్తయ్యి పగలు కూడా వస్తుంది కదా! కనుక ఈ రాత్రి లేక దుఃఖము కలిగించే తరాలు ఏవైతే ఉన్నాయో అవి ఇప్పుడు సమాప్తమైపోతాయి. ఇప్పుడు సుఖమునిచ్చే తరాలు ప్రారంభమవుతాయి. కనుక ఆ సుఖ ప్రపంచానికి పునాదిని ఇక్కడే వేయాలి. అందువలన చాలా సంభాషించుకోవాలి. ఇప్పుడు పునాది పడనే పడ్తుంది. పడకపోతే అప్పుడు సదా కొరకు ఆ సుఖాన్ని ప్రాప్తి చేసుకోవడం నుండి వంచుతుంటే ఉండిపోతారు. ఏ మనుష్య జన్మ అతిదుర్లభమైనదని గాయనం చేయబడిందో, అది ఏ జన్మ కొరకు? ఈ జన్మ కొరకు. ఎందుకంటే అటువంటి జన్మలైతే మనకు చాలా ఉన్నాయి. కానీ అన్నిటికంటే ఎక్కువ మహత్వం ఈ జన్మకే ఉంది ఎందుకంటే ఇప్పుడు మనం మన ఉన్నతమైన తరాలకు(జనరేషన్లకు) పునాది వేస్తున్నాం.

మనుష్య జన్మ 84 లక్షల యోనుల తర్వాత లభిస్తుందని చాలామంది భావిస్తారు. అందువలన ఈ మనుష్య జన్మ అతి దుర్లభమని, 84 లక్షల యోనుల తర్వాతనే సుఖమైన ఈ జన్మ లభిస్తుందని భావిస్తారు. కానీ అలా జరిగినట్లయితే మనుష్యులందరూ సుఖంగా ఉండాలి కదా. ఇంత దుఃఖాన్ని ఎందుకు అనుభవిస్తున్నారు? మనుష్యులకైతే తమ మనుష్య జన్మ తీసుకున్నప్పటి నుండి ఏదైతే దుఃఖము

లేక సుఖము ఉందో లేక ఏదైతే కర్మల లెక్కాచారముందో దానిని అనుభవించాలి. ఇక మిగిలిన ఏ జంతువులు, పక్షులు, పశువులు, వృక్షాలు మొదలైనవి మనిషిగా అవుతాయని కాదు. అలా అవ్వవు. మనుష్యులు తమ కర్మల లెక్కాచారాన్ని మనుష్య జన్మలోనే పొందాలనే విషయము ఇప్పుడు మీ బుద్ధిలో ఉంది. అంతేకాక మనుష్యులకు ఎక్కువలో ఎక్కువ 84 జన్మలు ఉంటాయని కూడా మీకు తెలుసు. మిగిలినవారు, ఎవరు ఎంతెంత చివర్లో వస్తారో వారి జన్మలు కూడా తక్కువగా ఉంటాయి. కనుక ఈ లెక్కలన్నీ ఇప్పుడు మీ బుద్ధిలో ఉన్నాయి. అదే లెక్కననుసరించి ఇప్పుడిది మన అంతిమ జన్మ అని ఇందులో మనం కొత్త తరం లేక సుఖంతో కూడిన అనేక జన్మల ప్రాలబ్ధం ఏదైతే ఉందో దానిని తయారు చేసుకోవచ్చని మనకు తెలుసు. అందువలన ఈ జన్మ అన్నిటికంటే ఉత్తమమైనది. ఈ జన్మకు మహిమ ఉంది. ఎందుకంటే ఇందులో మనం ఉత్తములుగా అవ్వగలము. కనుక ఈ జన్మను చాలా సంభాళించుకోవాలి, అంతేకాక అటెన్షన్ ఉంచుకోవాలి.

పరమాత్మ వచ్చి ఉన్నతంగా తయారయ్యేందుకు మనకు బలం(శక్తి) ఇచ్చే సమయం ఇదే. కనుక ఇప్పుడు వారి నుండి శక్తి లభిస్తున్నప్పుడు తీసుకోవాల్సిందే. ఈ జన్మలో మనకు మనమే ఉన్నతంగా అయిపోతామని కాదు. అలా జరగదు. తయారు చేసేవారు వచ్చినప్పుడే వారి ద్వారా మనం తయారవ్వాలి. ఎలా అవ్వాలి? వారి ఆదేశము లేక వారి ఆజ్ఞ లేక మతం ఏదైతే లభిస్తుందో దాని ద్వారా తయారవ్వాలి. ఇప్పుడు వారి మతం లేక ఆదేశము ఏమిటో అదైతే మంచిచిటికీగా బుద్ధిలో ఉంది కదా! “పవిత్రంగా అవ్వండి, యోగులుగా అవ్వండి”. “నన్ను స్మృతి చేయండి, పవిత్రంగా ఉండండి.” కనుక ఈ విషయాన్ని మన బుద్ధిలో మంచిచిటికీగా ఉంచుకొని వారి ఆజ్ఞ పైన స్వయాన్ని నడిపించాలి. అప్పుడు మన సౌభాగ్యాన్ని ఉన్నతంగా తయారుచేసుకోగలము లేక సదా ఆ సుఖ ప్రపంచంలోని సుఖాన్ని పొందగలము. ఇవన్నీ కల్పనలే అని ఇలాంటి ఆలోచనలు రావడం లేదు కదా! ఇలా భావించడం లేదు కదా! కల్పన అని ఎందుకు భావిస్తారు? ఎప్పుడైతే ఇది దుఃఖ ప్రపంచంగా ఉందని మనం చూస్తూనే ఉన్నామో, ఇదైతే కల్పన కాదు కదా. ఇది ప్రాక్టికల్ గా ఉంది. కనుక సుఖ ప్రపంచం కూడా ప్రాక్టికల్ గా ఉండాలి. అది ఇప్పుడు లేదు కానీ ఉండి ఉండాలి కదా! ఈ ప్రపంచం సదా దుఃఖ ప్రపంచముగానే ఉండదు కదా. ఇందులో సుఖ - దుఃఖాలు రెండూ ఉన్నాయి. కానీ సుఖానికి కూడా సమయం ఉంది. ఇప్పుడు ఏదైతే సుఖం ఉందో అదే సుఖమని, ఇదే స్వర్గమని కూడా అనరు. అదే విధంగా సుఖ-దుఃఖాలున్నాయని అంటారు. కానీ అలా లేవు. ఇప్పుడున్న సుఖాన్ని సుఖమని అనలేము. సుఖధామమేదైతే ఉండేదో, అందులో మనం సదా సుఖంగా ఉండేవారము. ఆ వస్తువులే వేరు. అందువలన దానిని సుఖమని అంటారు. నేడు కల్పన అని ఎందుకు భావిస్తున్నారు? ఎందుకంటే నేడు ఆ సుఖము లేనే లేదు. కానీ దుఃఖ ప్రపంచం ఉన్నప్పుడు తప్పకుండా సుఖ ప్రపంచం కూడా ఉండాలని తమ వివేకం మరియు జ్ఞాన బలం ద్వారా అర్థం చేసుకుంటారు. చాలామంది ఎలాంటి మార్గం చెప్తారంటే - భలే దుఃఖం కలిగినా నేను సుఖంగా ఉన్నానని భావించండి అని అంటారు. అందువలన చాలామంది సుఖానికి చెందిన ఏ విధమైన ఇచ్చ లేక కోరికను ఉంచుకోరాదని భావిస్తారు. దీని ద్వారా ఇచ్చా మాత్రం అవిధ్యగా అవ్వాలని భావిస్తారు. దాని గురించి కోరికను ఎందుకు ఉంచుకోవాలి? ఏదైతే జరుగుతుందో అందులోనే సుఖముందని, భలే రోగాలున్నా, ఎవరికైనా అకాలమృత్యువు జరిగినా, ఏదైనా అటువంటి విషయం జరిగినా మిమ్ములను మీరు

నేను సుఖంగా ఉన్నానని భావించమని అంటారు. ఇద్దరే కల్పనా సుఖమైపోయింది కదా. దీనినేమైనా ప్రాక్టికల్ అని అంటారా? ఏ విధంగా దుఃఖం ప్రాక్టికల్ గా ఉందో, అనేక దుఃఖ విషయాలు ప్రాక్టికల్ గా వస్తాయో, అదే విధంగా సుఖం కూడా ప్రాక్టికల్ గా ఉండాలి కదా. కనుక తన సమయానికి మళ్ళీ ఆ సుఖ ప్రపంచము రావాలి. కాని దానికి ఇప్పుడు పునాది పడుతోంది. దాని కొరకు మనమిప్పుడు మన కర్మలను శ్రేష్ఠంగా తయారు చేసుకోవాలి. ఎందుకంటే ఇది కర్మక్షేత్రము, కర్మభూమి. ఇందులో ఏది నాటుతారో, అదే పొందుతారు. ఇది కూడా దీని నియమము. ఈ నియమాన్ని అయితే నేను కూడా ఉల్లంఘించలేను అని తండ్రి అంటారు. భలే నేను వరల్డ్ ఆల్ మైటీ అథారిటీని. అలాగని నేను కోరుకుంటే ఆకాశాన్ని క్రిందికి దించుతానని, భూమిని పైకి తీసుకొస్తానని కాదు. భగవంతుడు ఏదైనా చేయగలడని, శవాన్ని కూడా జీవింపజేస్తాడని వారు భావిస్తారు. కానీ భగవంతుడు లేక శక్తి అనగా వారు శవాన్ని కూడా జీవింపజేస్తారని కాదు. ఆత్మ శరీరాన్ని వదలవలసిందే. ఒకవేళ దానిని జీవింపజేసినట్లైతే అది మళ్ళీ శవంగా అవ్వదా? మళ్ళీ అవుతుంది. కావున ప్రతీ విషయానికి ఏదైతే నియమముందో, అది నడుస్తూనే ఉంటుంది. అందువలన ఇందులో ఏ శక్తిని చూపించే విషయం ఉండదు.

ఈ పంచ తత్వాలు ఏదైతే ఉన్నాయో, ప్రతీ తత్వానికి తగిన నియమముంది. అవి కూడా బంగారం, వెండి, రాగి మరియు ఇనుప యుగాల అనుసారంగా తమ స్థితులలోకి వస్తాయి. భూకంపాలు వస్తాయి, వరదలు వస్తాయి, తుఫానులు వస్తాయి ఇవన్నీ జరుగుతాయి. ఇవి కూడా ఇప్పుడు క్రమం తప్పి తమోప్రధానంగా అయిపోయాయి. ప్రతీ వస్తువులో ఇప్పుడు తమోప్రధానత ఉంది. కనుక ఈ రహస్యాలన్నీ తండ్రియే అర్థం చేయిస్తారు. ఇప్పుడు ప్రతీ వస్తువు పాడైపోయింది. ఇప్పుడు నేను వచ్చాను. ప్రతీ వస్తువును బాగు చేస్తాను. దీని కొరకు ముందు నేను మనుష్యాత్మలను సరిదిద్దుతాను. వారి ద్వారా అన్ని వస్తువులు బాగైపోతాయి. తర్వాత ప్రపంచం బాగుపడినట్లైతే అందులో సదా సుఖముంటుంది. తర్వాత ఏ వస్తువు దుఃఖాన్ని ఇవ్వదు. ఇప్పుడు అన్ని వస్తువుల నుండి దుఃఖం లభిస్తోంది. కనుక ఈ విషయాలన్నీ అర్థం చేసుకోవడం మరియు ఏ విధంగా సృష్టి లేక ఈ ప్రపంచ చక్రం తిరుగుతూ ఉందో దానిని తెలుసుకోవడమే జ్ఞానం. నేను ఈ జ్ఞాన సాగరునిగా ఉన్నాను, నా వద్ద దీని గురించిన పూర్తి జ్ఞానముంది. ఈ కర్మల ఖాతా ఎలా నడుస్తుంది, నెంబరువారిగా ఎలా వస్తారు - ఈ విషయాలన్నీ నాకు తెలుసు. అందువలన జ్ఞానాన్ని ఏ మనుష్యులు యథార్థ రీతిగా అర్థం చేసుకోలేరని అంటారు. ఎందుకంటే మనుష్యులందరూ ఈ చక్రంలోకి వచ్చేవారే కదా. కావున ఎవరైతే చక్రంలోకి వచ్చేవారున్నారో వారు ఈ విషయాలను తెలుసుకోలేరు. ఎవరైతే చక్రానికి బయట ఉన్నారో వారి వద్ద ఈ జ్ఞానమంతా ఉంటుంది. కనుక నేనే వచ్చి మళ్ళీ వినిపిస్తున్నానని తండ్రి అంటారు. ఎందుకంటే ఆ సమాచారం(జ్ఞానం) నా దగ్గరే ఉంది. మిగిలిన వారంతా మర్చిపోతారు. అందరికీ బలమునిచ్చేవాడిని కూడా నేనే. నాలోనే ఆ శక్తి ఉంది. మిగిలిన వారంతా జనన-మరణ చక్రంలోకి తమ శక్తులను పోగొట్టుకుంటారు. కనుక నేను నా శక్తిని ఇచ్చేందుకు వస్తాను. ఇద్దరే సరియైన(సీధా) విషయాలు. ఇందులో తికమకపడే విషయమే లేదు. అందువలన నన్ను పరమాత్మ, సర్వశక్తివంతుడు, సర్వజ్ఞుడు, జ్ఞానసాగరుడు అని మహిమ చేస్తారు. ఈ విధంగా నన్ను ఊరకే మహిమ చేస్తారా ఏమిటి? నేను పని(కర్తవ్యం) చేశాను. నాకు కొన్ని కర్మవ్యాలు ఉన్నాయి. నేను

ఇక్కడ చాలా ఉన్నతమైన కార్మము చేశాను. అందుకే నాకు మహిమ ఉంది. ఉదాహరణగాకి మనుష్యుల మహిమ కూడా ఎందుకు జరుగుతుంది! గాంధీ గురించి అతడు చాలా మంచి మనిషి అని, ఉన్నతంగా ఉండేవాడని అంటారు. ఉన్నతమంటే పెద్ద పెద్దగా, ఎత్తుగా, లావుగా ఉంటారని కాదు కదా. పెద్దవారు అనగా తమ కర్తవ్యంలో పెద్దవారిగా ఉండేవారు. అతడు మంచి కర్తవ్యం చేశాడు. అందువలన అతనిని అందరూ స్తుతి చేస్తారు, మహిమ చేస్తారు. కనుక మనుష్యుల చరిత్రలో కూడా వారు ఏ మంచి కార్మమైతే చేశారో దాని అనుసారంగా తర్వాత వారి మహిమ జరుగుతుంది. కనుక పరమాత్మకు కూడా ఎవరికైతే ఇంత మహిమ ఉందో, వారు కూడా మన కోసం ఏదో కార్మం చేసి ఉంటారు కదా. అంతేకాని వారు పైన కూర్చుంటే చాలు, వారి శక్తి నడుస్తూ ఉంటుంది లేక వారి కార్యాలన్నీ జరుగుతూ ఉంటాయని కాదు. వారు ఇక్కడకు వచ్చి ఏదో కొంత చేశారు. మనుష్యులను ఆ విధంగా ఉన్నతంగా చేశారు, ఈ విధంగా(దేవీ దేవతలుగా) చేశారు. అందువల్లనే వారికి మహిమ ఉంది. కనుక ఇప్పుడు పరమాత్మ మహిమను మరియు పరమాత్మ కర్తవ్యాలను అర్థం చేసుకోవాలి. ఉదాహరణగాకి ధర్మపితలెవరైతే వచ్చారో, వారి మహిమ గాయనం చేయబడి ఉంది. గురునానక్, క్రీస్తు, బుద్ధుడు మొదలైన వారందరూ కూడా వారి వైపు(పరమాత్మ వైపు) చూపించారు కదా! ఇవన్నీ స్పష్టమైన విషయాలు. వీటిని అర్థం చేసుకొని పురుషార్థం చేయండి, నన్ను స్తుతి చేయండి మరియు మీ కర్మలను మంచిగా పవిత్రంగా ఉంచుకున్నట్లయితే దాని ద్వారా మీ స్వర్గాధికారమేదైతే ఉందో అది మీకు ప్రాప్తిస్తుందని తండ్రి ఆజ్ఞాపిస్తున్నారు. అదే విధంగా మీరు కూడా కర్మ అయితే చేస్తూనే ఉన్నారు. కానీ మీరు చేసిన కర్మలు రాంగ్ అవుతూ ఉంటాయి. దాని ద్వారా మీ దుఃఖం పెరుగుతూ ఉంటుంది. అందువలన తండ్రి అంటారు - ఇప్పుడు అర్థం చేసుకొని చేయండి. నేను ఏదైతే జ్ఞానమునిస్తానో, దానిని తీసుకొని మంచిరీతిగా కర్మలు చేయండి. నా ఆదేశాల అనుసారము ఉండండి. నా మతం పైన నడిచినట్లైతే అప్పుడు మీ కర్మలేవైతే ఉన్నాయో అవి తేలికగా ఉంటాయి మరియు దాని ఆధారంతో మీరు సుఖంగా ఉంటారు. మీ కర్మల ద్వారానే బాగుపడడం, చెడిపోవడం జరుగుతుంది. వాటిని మనం ఎలా బాగు చేయాలి? ఏం చేయాలి? ఆ జ్ఞానము మనకు ఉండాలి. వారు ఇప్పుడు ఆ జ్ఞానమునిస్తున్నారు. దాని పైన నడవాలి. ఈ విషయాలను అర్థం చేసుకొని తమ పురుషార్థాన్ని చేయాలి. మంచిది.

ఎంత సాధారణమైన, సహజమైన విషయమో చూడండి. దీని కోసం మనుష్యులు ఎన్ని వేద శాస్త్రాలు, గ్రంథాలు, పురాణాలు మరియు ఎంతో హఠయోగం, ప్రాణాయామం మొదలైనవి చేస్తారు. తండ్రి ఈ విషయాలన్నింటిని స్పష్టం చేసి అర్థం చేయిస్తారు. కర్మల ద్వారానే నడవాలి అయితే కర్మలను బాగు చేసుకుంటూ వెళ్లాలి, అంతే. వాటిని ఎలా బాగు చేసుకోవాలి వారు అర్థం చేయిస్తున్నారు. దాని కొరకు మీరు ఏ విద్వాంసులుగా, పండితులుగా, ఆచార్యులుగా అయ్యే విషయమే లేదు. మీరు మీ కర్మలను స్వచ్ఛంగా తయారు చేసుకోవాలి. స్వచ్ఛత(పవిత్రత) అంటే ఏమిటి? మీరు నా స్తుతి లేకుండా పవిత్రంగా అవ్వనే అవ్వలేరని వారు కూర్చుని స్పష్టంగా అర్థం చేయిస్తారు. భలే మీరు ఏ దేవతనైనా స్తుతి చేయండి. ఎవరితో యోగం చేసినా మీరు పవిత్రంగా అవ్వలేరు. పాపాలను దగ్ధం చేసే బలం నా వద్ద మాత్రమే ఉంది. అందువలన ఎప్పటివరకు నాతో సంబంధం లేదో అప్పటివరకు పావనంగా అవ్వజాలరని తండ్రి చెప్తున్నారు. ఎలాగైతే బల్బుల కనెక్షన్

మెయిన్ పవర్ హౌస్ తో ఉంది కదా. ఒకవేళ అక్కడి నుండి కనెక్షన్ లేకుంటే బల్బులో లైటు ఉండదు, ఆ శక్తి రాదు. అదే విధంగా మీ కనెక్షన్ నాతో ఉండాలి, నేను మెయిన్ పవర్ హౌస్ ను అని తండ్రి చెప్పారు. కనుక వారితో కనెక్షన్ ఉండాలి కదా. ఒకవేళ వారితో కనెక్షన్ లేకపోతే మీకు శక్తి లభించదు. శక్తి లభించకపోతే పాపాలు దగ్ధమవువు. పాపాలు దగ్ధమవుకపోతే మీరు ముందుకు వెళ్లేరు. అందుకే నా ఒక్కరితోనే యోగం జోడించండి. నేను లేకుండా మీ గతి - సద్గతి అవ్వజాలదు అని తండ్రి అంటారు. మంచిది.

మధురాతి మధురమైన అపూరూపమైన పిల్లలకు ప్రియస్మతులు మరియు గుడ్ మార్నింగ్.

**వరదానము :- “ మీ ముఖం మరియు నడవడిక ద్వారా సత్యతతో కూడిన సభ్యతను**

**అనుభవం చేయించే మహాన్ ఆత్మా భవ ”**

ఎవరిలో సత్యతా శక్తి ఉందో, వారే మహాన్ ఆత్మలు. కానీ సత్యతతో పాటు సభ్యత కూడా తప్పకుండా ఉండాలి. ఇటువంటి సత్యతతో కూడిన సభ్యత ఉన్న మహాన్ ఆత్మల మాట్లాడడం, చూడడం, నడవడం, తినడం, త్రాగడం, కూర్చోవడం ప్రతీ కర్మలో సభ్యత స్వతహాగా కనిపిస్తుంది. ఒకవేళ సభ్యత లేకపోతే సత్యత లేదు. సత్యత ఎప్పుడూ ఋజువు చేయడం ద్వారా నిరూపించబడదు. దానికి స్వయం ఋజువు చేసుకునే సిద్ధి ప్రాప్తించింది. సత్యతా సూర్యుని ఎవ్వరూ దాచలేరు.

**స్లోగన్ :- “ నవ్వుతను తమ కవచంగా చేసుకుంటే సదా సురక్షితంగా ఉంటారు ”**